

ಡುಟ್ಟಿದ್ದಾರೆ. ಆಧ್ಯಾಪಕರು ಇದರಿಂದ ತುಂಬಾ ಕಷ್ಟಕ್ಕೆ ಗುರಿಯಾಗಿರುತ್ತಾರೆ. ಆದಕಾರೂ ವೇತನದ ಚೆಕ್‌ನ ಹಣ ಏನೂ ಕಡಿತವಿಲ್ಲದೆ ಆಧ್ಯಾಪಕರುಗಳಿಗೆ ಶುಗುವಂತೆ ಸೂಕ್ತ ವ್ಯವಸ್ಥೆ ಮಾಡುವುದು ಅತಿ ಅಗತ್ಯವಾಗಿರುತ್ತದೆ. ಈ ಕಾರಿ ತು ವಿಧ್ಯಾ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎಂ. ರಘುಪತಿ (ಮಾನ್ಯ ವಿಧ್ಯಾ ಸಚಿವರು).—ಉಪಾಧ್ಯಾಯರ ಸಂಬಳದಲ್ಲಿ ನೂರಕ್ಕೆ 3 ರೂಪಾಯಿಗಳನ್ನು ಏನು ಕಡಿತ ಮಾಡುತ್ತಿದ್ದಾರೆ ಅದು ನಮ್ಮ ಅಜ್ಞೆಯ ಮೇರೆಗೆ ಅಲ್ಲ. ಕೇಂದ್ರ ಸರ್ಕಾರದ ಬ್ಯಾಂಕುಗಳ ನೀತಿಯಿಂದ ಆಗಿತ್ತೆಯಾಗಿದೆ, ಬ್ಯಾಂಕುಗಳವರು ಸರ್ವಿಸ್ ಛಾರ್ಜಸ್ ಎಂದು ಹೇಳಿ ಈ ರೀತಿ ಕಡಿತ ಮಾಡುತ್ತಿದ್ದಾರೆಂಬುದು ನಮ್ಮ ಗಮನಕ್ಕೆ ಬಂದಿದೆ. ಆದರೆ ಈ ವಿಷಯದಲ್ಲಿ ನಾನು ಕೇಂದ್ರ ಸರ್ಕಾರದ ಸಂಬಂಧಪಟ್ಟ ಮಂತ್ರಿಯವರಿಗೆ ಬರೆಯುತ್ತಿದ್ದೇನೆ, ಈ ರೀತಿ ಮಾಡುವುದಾದರೆ ಬ್ಯಾಂಕುಗಳಿಗೆ ಕೊಡುವುದನ್ನೇ ನಿಲ್ಲಿಸುತ್ತೇನೆ ಹಾಗೂ ಟ್ರಿಜರಿ ಅಥವಾ ಸಹಕಾರಿ ಬ್ಯಾಂಕುಗಳ ಮೂಲಕ ಕೊಡುವ ಹಾಗೆ ಮಾಡುತ್ತೇನೆ ಎಂದು ಕೇಂದ್ರ ಸರ್ಕಾರದ ಹಣಕಾಸಿನ ಮಂತ್ರಿಯವರಿಗೆ ಇವತ್ತೇ ಪತ್ರವನ್ನು ಬರೆಯುತ್ತೇನೆ. ಇಲ್ಲ, ಸರ್ವಿಸ್ ಛಾರ್ಜಸ್ ತುಡುಕೊಳ್ಳುತ್ತೇವೆಂದರೆ, ನಮಗೆ ಸ್ವಾರ್ಥ ನಿಮ್ಮ ವ್ಯವಹಾರ ಬೇಡ ಎಂದು ಹೇಳಿ, ಅದನ್ನು ತೆಗೆಸಿ ನಮ್ಮ ಉಪಾಧ್ಯಾಯರಿಗೆ ನೇರ ಸಂಬಳ ವನ್ನು ಏನೂ ಕಡಿತ ಇಲ್ಲದ ರೀತಿಯಲ್ಲಿ ಕೊಡಿಸುವುದಕ್ಕೆ ಏರ್ಪಾಡು ಮಾಡುತ್ತೇನೆ.

ನಿಯಮ 334 ಮೇರೆಗೆ

ಖಂಡಸಾರಿ ಕಾರ್ಖಾನೆಗಳಲ್ಲಿ ಕಾರ್ಮಿಕರಿಗೆ ದಿನಗೂಲಿ ನಿಗದಿ ಮಾಡುವ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ (ಮುಳುಬಾಗಿಲು).—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದಲ್ಲಿ ಹಲವಾರು ಖಂಡಸಾರಿ ಕಾರ್ಖಾನೆಗಳಿದ್ದಾಗ್ಯೂ ಅದರಲ್ಲಿ ದಿನಗೂಲಿ ದಿನನಿತ್ಯ ಕೆಲಸಮಾಡುವ ಕಾರ್ಮಿಕರಿಗೆ ದಿನಗೂಲಿ ನಿಗದಿ ಮಾಡಿಲ್ಲ. ಈ ಬಗ್ಗೆ ಅನೇಕ ಸಾರಿ ಸರ್ಕಾರದ ಗಮನ ಸೆಳೆದಿದ್ದರೂ ಸರ್ಕಾರ ಯಾವ ತರಹದ ಕ್ರಮವನ್ನೂ ಕೈಗೊಂಡಿಲ್ಲ. ಇದು ಸಾವಿರ ಸಂಖ್ಯೆಯ ಕಾರ್ಮಿಕ ಕುಟುಂಬಗಳ ಜೀವನದ ಸಮಸ್ಯೆಯಾಗಿದ್ದು ಸಾರ್ವಜನಿಕ ಅತಿ ಮಹತ್ವದ ಜರೂರು ಸಮಸ್ಯೆಯಾದ್ದರಿಂದ ಇದನ್ನು ಸದನದಲ್ಲಿ ತರಲು ಕೋರಿ ಇವರಿಗೆ ಸರ್ಕಾರ ಕನಿಷ್ಠ ವೇತನ ಮಂಜೂರಾತಿಯನ್ನು ನೀಡಿ ಈ ಬಡ ಕಾರ್ಮಿಕರ ಜೀವನ ಮಟ್ಟವನ್ನು ಸುಧಾರಿಸಲು ಸರ್ಕಾರ ಸಹಾಯವಾಗಲೆಂದು ಇಚ್ಛಿಸಿ ಸದನದಲ್ಲಿ ಈ ವಿಷಯ ವನ್ನು ಪ್ರಸ್ತಾಪಿಸಲು ಅನುಮತಿ ಕೋರುತ್ತೇನೆ.

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಸಚಿವರು).—ಮಾನ್ಯ ಅಧ್ಯಕ್ಷರೇ, ಕನಿಷ್ಠ ವೇತನವನ್ನು ಈ ಕಾರ್ಮಿಕರಿಗೆ ನಿಗದಿ ಮಾಡಿಲ್ಲವೆಂದು ಏನು ಹೇಳುತ್ತಿದ್ದಾರೆ ಅದು ಸರಿಯಲ್ಲ. ರಳಿನೇ ಇಸವಿಯಲ್ಲಿ ನಾವು ಈ ಕಾರ್ಮಿಕರಿಗೆ ಕನಿಷ್ಠ ವೇತನವನ್ನು ನಿಗದಿ ಮಾಡಿದ್ದೇವೆ. ಆದರೆ ಎಲ್ಲಾದರೂ ಈ ಕಾರ್ಮಿಕರಿಗೆ ಕನಿಷ್ಠ ವೇತನವನ್ನು ಕೊಡದೇ ಇರತಕ್ಕ ನಿರ್ದಿಷ್ಟ ಪ್ರಕರಣಗಳಿದ್ದರೆ ಅದನ್ನು ಸರ್ಕಾರದ ಗಮನಕ್ಕೆ ತಂದರೆ ಖಂಡಿತವಾಗಿಯೂ ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

(೮) ಕೊಳ್ಳೇಗಾಲ ತಾಲ್ಲೂಕಿನ ಸತ್ತೆಗಾಲ ಗ್ರಾಮದ ಸನಂ. ೧೭೪ ರಲ್ಲಿ ಹರಿಜನ ಕುಟುಂಬಗಳನ್ನು ಉಚ್ಛಾಟನೆಗೊಳಿಸಿರುವುದು.

ಶ್ರೀ ಜಿ. ರಾಜಗೌಡ (ಹಾನೂರು).—ಮಾನ್ಯ ಅಧ್ಯಕ್ಷರೇ, ಕೊಳ್ಳೇಗಾಲ ತಾಲ್ಲೂಕಿನ ಸತ್ತೆಗಾಲ ಗ್ರಾಮದ ಸ. ನಂ. ೧೭೪ರಲ್ಲಿ ಸುಮಾರು ೧೩,೦೦೦ ಎಕರೆ ಪ್ರದೇಶ ಇದ್ದು, ಅದು ಜಹಗೀರ್‌ದಾರ್ ಒಡೆತನದಲ್ಲಿದ್ದಾಗಲೇ ಅವರ ವ್ಯವಸಾಯದ ಆಳುಗಳು ಸುಮಾರು ೩೦ ವರ್ಷಗಳಿಂದಲೂ ಸುಮಾರು ನಾಲ್ಕು ಸ್ವರೂಪ ಎಕರೆ ಪ್ರದೇಶವನ್ನು ಬಗರ್ ಹಕ್ಕು ಸಾಗುವಳಿ ಮಾಡಿಕೊಂಡಿದ್ದಾರೆ. ಇದರಿಂದ ಎರಡು ಗ್ರಾಮಗಳಾದ ಪುಟ್ಟಶೆಟ್ಟಿ ದೊಡ್ಡಿ ಮತ್ತು ಚವುಡಿಪುರದ ದೊಡ್ಡಿಗಳು ಆಸ್ತಿತ್ವಕ್ಕೆ ಬಂದು ಸರ್ಕಾರ ಅಲ್ಲಿ ಪಾಲತಾಲಿ ಕೊಳವೆಯೊಂದು ಮತ್ತು ಎಲ್ಲಾ ನಾಗರಿಕ ಸೌಲಭ್ಯಗಳನ್ನೂ ಒದಗಿಸಿದೆ. ಮೇಲ್ಕಂಡ ೧೩,೦೦೦ ಎಕರೆ ಪ್ರದೇಶವೂ ಇದುವರೆವಿಗೂ ಪೋಡಾಂಗಲ್ಲ ಎಂದು ಭೂ ಮಾಪನ ಸಹಾಯಕ ನಿರ್ದೇಶಕರಿಂದ ಹಿಂಬರಹ ಇದೆ.

ಪರಿಷ್ಠಿತಿ ಹೀಗಿರುವಾಗ ಕೆಲವು ಅಂಥ ಪ್ರದೇಶದವರು ನಮಗೆ ಪಟ್ಟು ಇದೆಯೆಂದೂ ಮೇಲ್ಕಂಡ ವ್ಯವಸಾಯಗಾರರಲ್ಲಿ ಕೆಲವು ಮುಖಂಡರಗಳ ಮೇಲೆ ಕೋರ್ಟಿನಿಂದ ಇಂಜೆಕ್ಷನ್ ಆಡರ್ ತಂದು ಪೋಲೀಸಿನವರ ಸಹಾಯದಿಂದ ಮೇಲ್ಕಂಡ ನೂರಾರು ಕುಟುಂಬಗಳನ್ನು ಒಕ್ಕಲೆಬ್ಬಿಸಲು ಪ್ರಯತ್ನ ಮಾಡುತ್ತಿದ್ದಾರೆ. ಸರ್ಕಾರ ಈ ಸನ್ನಿವೇಶವನ್ನು ಗಂಭೀರವಾಗಿ ಪರಿಗಣಿಸಿ ಉಚ್ಚಾಟನೆಗೊಳಗಾಗಿರುವ ಹಿಂದೂಗಳ ಹರಿಜನರ ನೂರಾರು ಕುಟುಂಬವನ್ನು ತಪ್ಪಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್ (ಮಾನ್ಯ ಕೈಗಾರಿಕಾ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದ ಸ್ಕರು ಪ್ರಸ್ತಾಪಿಸಿರತಕ್ಕ ವಿಷಯವನ್ನು ಮಾನ್ಯ ಸಚಿವರಾದ ಕಂದಾಯ ಮಂತ್ರಿಯವರ ಗಮನಕ್ಕೆ ತರತೀನೆ.

(೯) ಕುಂದಾಪುರ ಪುರಸಭೆಯ ಮುಖ್ಯಾಧಿಕಾರಿಯನ್ನು ತುರ್ತಾಗಿ ವರ್ಗಾವಣೆ ಮಾಡಿರುವ ಬಗ್ಗೆ.

ಶ್ರೀ ಜಿ. ಎಸ್. ಆಚಾರ್ಯ (ಬೈಂದೂರು).—ಮಾನ್ಯ ಅಧ್ಯಕ್ಷರೇ, ಇತ್ತೀಚೆಗೆ ಸುವರ್ಣ ಮಹೋತ್ಸವ ಆಚರಿಸಿದ ಕುಂದಾಪುರ ಪುರಸಭೆ ಸಾಕಷ್ಟು ಉತ್ತಮವಾಗಿ ಕಾರ್ಯ ನಿರ್ವಹಿಸುತ್ತಿದ್ದು ಕಳೆದ ಅನೇಕ ತಿಂಗಳುಗಳಲ್ಲಿ ಅಲ್ಲಿಗೆ ಒಬ್ಬ ಚೀಫ್ ಆಫೀಸರ್‌ನ್ನು ನೇಮಕಲಾಯಿತು. ತೆರಿಗೆ ಹೆಚ್ಚಳ, ಆಯವ್ಯಯ ಪಟ್ಟಿ ತಯಾರಿ, ಬಾಕಿ ವಸೂಲಿ, ಸುವರ್ಣ ಮಹೋತ್ಸವ ಸಂದರ್ಭದಲ್ಲಿ ಸಾರ್ವಜನಿಕ ನೆರವಿನಿಂದ ರೂಪಿಸಲಾದ ಅನೇಕ ಯೋಜನೆಗಳ ರೂಪುರೇಷೆಗಳ ತಯಾರಿಯಲ್ಲಿ ಆ ಮುಖ್ಯಾಧಿಕಾರಿಗಳಾಗಿದ್ದಾಗಲೇ ಕೇವಲ ಐದೇ ತಿಂಗಳಲ್ಲಿ ವರ್ಗಾವಣೆ ಮಾಡಲಾಯಿತು. ಅದೂ ಆತ್ಮಂತ ತುರ್ತಿನ ವರ್ಗಾವಣೆ ತಾ ೨೦ ರಂದು ಸರ್ಕಾರಿ ಆಜ್ಞೆ ತಾ, ೨೨ರಂದು ವಿಭಾಗಾಧಿಕಾರಿಗಳಿಂದ ನಿರ್ದೇಶನ ಹಾಗೂ ತಾ ೨೪ರ ರಾತ್ರಿ ತುರ್ತು ಅಧಿಕಾರದ ಹಸ್ತಾಂತರ. ವರ್ಗಾಯಿಸಲ್ಪಟ್ಟವರ ಬದಲಿಗೆ ಇನ್ನೊಬ್ಬ ಮುಖ್ಯಾಧಿಕಾರಿಗಳನ್ನು ನೇಮಿಸಬೇಕೆಂದು ಇರುವುದು. ಆಶ್ಚರ್ಯವೆಂಬುದು ವಾಡಿದ್ದು ಅಲ್ಪಸಂಖ್ಯಾತ ವರ್ಗಕ್ಕೆ ಸೇರಿದ ಮಾಜಿ ಶಾಸಕಿಯೊಬ್ಬರ ನೇತೃತ್ವದಲ್ಲಿ ಕಾಂಗ್ರೆಸ್ ಬಹುಮತದಲ್ಲಿರುವ ಈ ಪುರಸಭೆಯ ಮೇಲೆ ರಾಜಕೀಯ ಉದ್ದೇಶದ ಕ್ರಮ ಕೈಗೊಳ್ಳಲಾಗಿದೆಯೇ ಎಂದು ಸಂದೇಹಪಡುವಂತಾಗಿದೆ. ಇದನ್ನು ನಿವಾರಿಸಲು ಆಗತ್ಯವುಳ್ಳ ಕ್ರಮ ಕೂಡಲೆ ಕೈಗೊಳ್ಳಬೇಕಾಗಿ ಕೋರುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್.—ಈ ಮುಖ್ಯಾಧಿಕಾರಿಯನ್ನು ಸಂಬಂಧಪಟ್ಟ ಸಚಿವರು ತುರ್ತಾಗಿ ಏತಕ್ಕೆ ವರ್ಗಾವಣೆ ಮಾಡಿದರು ಎನ್ನುವ ಬಗ್ಗೆ ಸಂಬಂಧಪಟ್ಟ ಸಚಿವರು ವಿವರಣೆ ಕೊಡುವುದಕ್ಕೆ ತಿಳಿಸುತ್ತೇನೆ.

(೧೦) ಮದ್ದೂರಿನಲ್ಲಿರುವ ಬ್ಯೂಕ್ ಬಾಂಡ್ ಸ್ಕೂಟರ್ ಕಾರ್ಖಾನೆಯಲ್ಲಿ ಕಾರ್ಮಿಕರ ಮುಷ್ಕರ.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ಮದ್ದೂರಿನಲ್ಲಿರುವ ಬ್ಯೂಕ್ ಬಾಂಡ್ (ಆಟೋಮೋಟಿವ್ ವಿಭಾಗದ) (ಹಿಂದೆ ಕರ್ನಾಟಕ ಸ್ಕೂಟರ್ ಎಂದು ಕರೆಯಲಾಗಿತ್ತು) ಸ್ಕೂಟರ್ ಕಂಪನಿಯಲ್ಲಿ ಸುಮಾರು ೪೦೦ ಕಾರ್ಮಿಕರು ೧೨.೧.೫೬ರಿಂದ ಮುಷ್ಕರ ಹೂಡಿದ್ದಾರೆ. ಮೂರು ವರ್ಷದ ನಂತರ ವೇತನ ಪುನರ್ ವಿಮರ್ಶೆ ಮಾಡಬೇಕೆಂದು ಕೇಳಿ ನೋಟೀಸ್ ಕೊಟ್ಟು ಕಾನೂನುಗಣ್ವಯ ಮುಷ್ಕರ ಹೂಡಿದ್ದಾರೆ. ೫-೬ ತಿಂಗಳಿಂದ ಮಾಲೀಕರೊಡನೆ ಮಾತುಕತೆ ನಡೆದಿದ್ದಾಗ್ಯೂ ಏನೂ ಫಲಕಾರಿಯಾಗದೆ ಅನ್ಯಮಾರ್ಗವಿಲ್ಲದೆ ಕಾರ್ಮಿಕರು ಮುಷ್ಕರ ಕೊಡಬೇಕಾಗಿ ಬಂದಿದೆ. ಮಾಲೀಕರಾಗಲಿ, ಸರ್ಕಾರವಾಗಲಿ ಈ ಕಾರ್ಮಿಕರ ಹೇಳಿಕೆಯ ಬಗ್ಗೆ ಗಮನಹರಿಸಿ ಇತ್ಯರ್ಥ ಮಾಡುವ ಯಾವ ಪರಿಣಾಮಕಾರಿಯಾದ ಕಾರ್ಯಕ್ರಮವನ್ನೂ ಕೈಗೊಂಡಿಲ್ಲ. ಪರಿಣಾಮಕಾರಿ ಕಾರ್ಮಿಕರನ್ನು ನರಳಬೇಕಾಗಿದೆ. ತೊಂದರೆಗೀಡಾಗಬೇಕಾಗಿದೆ. ಸರ್ಕಾರ ಈ ವಿಷಯದಲ್ಲಿ ಏನು ಕಾರ್ಯಕ್ರಮ ಕೈಗೊಂಡಿದೆ ಎಂಬುದರ ಬಗ್ಗೆ ಹೇಳಿಕೆಯನ್ನು ಮಾನ್ಯ ಕಾರ್ಮಿಕ ಮಂತ್ರಿಗಳು ನೀಡಬೇಕಾಗಿದೆ.